



## Fundarfrágreiðing frá stýrisfundi 9. mars 2015

---

Dagur og klókkutið: Mánadagur 9. mars 2015

Fundarstaður: KT- deildin, J.C. Svabos gøta 7

Til staðar: Herálvur Joensen, stýrisformaður, Jan Mortensen, næstformaður, Tove Bull, Juanna Joensen, Sára Joensen, stýrisslimir, Bergur Dalsgarð umboð fyri Ráð teirra lesandi, Sigurð í Jákupsstovu, rektari og Jørgen Meitilberg, fyrisitingarstjóri

Avboð: Gestur Hovgaard vegna sjúku

Ikki møtt: Vibeke Michaelsdottir

---

Herálvur bjóðaði vælkomin.

Í sambandi við at umboð teirra lesandi ikki hevur møguleika fyri at møta á stýrisfundi, luttók Bergur A. Dalsgarð, sjúkrarøktarlesandi á 3. ári, á stýrisfundinum vegna Ráð Teirra Lesandi. Val av stýrisumboði vegna tey lesandi verður í næstum.

Skráin fyri stýrisfundin varð góðkend.

Fundarfrágreiðingin frá seinasta fundi varð góðkend við tí treyt, at viðmerkingarnar frá starvsfólkaumboðnum, sum av misgáum ikki vóru komnar við í frágreiðingina, vórðu førdar inn í frágreiðingina.

Framyvir skulu punktini “góðkenning av skrá” og “góðkenning av seinastu fundarfrágreiðing” verða føst punkt á skránni.



## 1. Fíggjarstøðan 2014

Fíggjarárið 2014 er latið aftur. Játtanin fyri fíggjarárið 2014 er áljóðandi 71.752 t.kr.

Tað hevur verið ein avbjóðing til at fáa játtanina at halda í 2014 serliga tí, at lønarútreiðslurnar hava verið munandi hægri í mun til fíggjarárið 2013.

**Fíggjarár 2014**  
**Fróðskaparsetur Føroya**  
**Rakstur**

	<b>Roknskapur 2014</b>	<b>Játtan 2014</b>	<b>Avlop 2014</b>	<b>Roknskapur 2013</b>	<b>Játtan 2013</b>	<b>Avlop 2013</b>
11 Lønir v.m.	62.922.839	65.224.000	4%	56.870.731	60.724.000	6%
14 Keyp av vörum og tænastum	10.792.643	8.000.000	-35%	11.040.117	8.000.000	-38%
15 Keyp av útbúnaði, netto	1.092.881	1.100.000	1%	1.120.956	1.100.000	-2%
16 Leiga, viðlíkahald og skattur	2.808.059	2.528.000	-11%	2.443.300	2.528.000	3%
21 Sola av vörum og tænastum	-1.013.960	-1.500.000	-32%	-1.371.056	-1.500.000	-9%
29 Ymsar rakstrarinntokur	-187.330	0	0%	0	0	0%
32 Útvegan av logu o.o.	0	0	0%	0	0	0%
52 Tílskot til einstaklingar	192.907	100.000	-93%	225.395	100.000	-125%
54 Stuðul til annað virksema	50.000	0	0%	70.000	0	0%
57 Rentuútreiðslur o.a.	0	0	0%	2.106	0	0%
63 Vanligar flytingarinntokur	-1.065.979	0	0%	0	0	0%
71 Innanh. flyt. millum almennar stovn. (útr)	62.792	0	0%	78.295	0	0%
75 Keyps-mvg	0	0	0%	-0	0	0%
76 Innanh. flyt. millum almennar stovn. (innt)	-2.326.920	-2.200.000	6%	-1.391.009	-2.200.000	-37%
77 Flyting frá kommununum til landið	-1.608.950	-1.500.000	7%	-1.906.405	-1.500.000	27%
78 Flyting frá landinum (komm)	0	0	0%	0	0	0%
<b>Tilsamans</b>	<b>71.718.982</b>	<b>71.752.000</b>	<b>0%</b>	<b>67.182.430</b>	<b>67.252.000</b>	<b>0%</b>

Leiðslan arbeiðir við at gera ein felags leist fyri, hvussu fíggjarligi parturin av uttanhýsis skeiðum skal skipast.



## 2. Fíggjarætlan 2015

Fíggjarætlanin fyri 2015 vísir eitt hall á 1.385 t.kr.

	Fyrisiting	NHV	HSNV	Tilsamans
<b>Útreiðslur</b>				
11 Lønir	9.532	20.650	36.454	66.636
14 Vørur og tænastr	4.635	1.502	3.626	9.763
15 Útbúnaður	730	160	160	1.050
16 Leiga	2.500	300	100	2.900
				<b>80.349</b>
<b>Inntøkur</b>				
21	200	300	500	1.000
76	2.200			2.200
77	1.500			1.500
				<b>4.700</b>
<b>Ætlan</b>				<b>75.649</b>
<b>Játtan</b>				<b>74.264</b>
<b>Úrslit</b>				<b>-1.385</b>

Leiðslan legði uppskot fram til at fáa hallið niður. Uppskotið tekur støði í at útseta ávísar starvsetanir til seinni í ár. Við hesum ber til at fáa hallið niður á umleið 100 t.kr.

Kjakast varð um uppskotið. Uppskotið kann viðvirka til at játtanin kemur at halda í 2015, men er ikki ein loysn, sum røkkur longri fram enn verandi fíggjarár.

Mentamálaráðið hevur heitt á Setrið um at útvega tøl í sambandi við framskrivingar.

Fróðskaparsetrið hevur sent ráðnum framskrivingar fram til 2020. Framskrivngarnar fevna um nýggjar útbúgvingar, sum Setrið hevur í hyggju at bjóða út í 2015 umframt útbúgvingar, sum eru undir uppbygging. Sambært langtíðarætlanini hjá Setrinum eru ætlanir um at seta í verk 3 nýggjar útbúgvingar frá 2015, tær eru 1) Búskaparfrøði (B.Sc.), 2) masterútbúgving í útnorður námi, almennari fyrisiting og burðardyggari leiðslu, Jt. Nordic Master (MA) og 3)



masterútbúgving í sosiavísind og samfelagsplanlegging, politikki og umsiting, umframt søgu, hetta eftir sonevnda meistarlæruleistinum (MA).

Framskrivingarnar, sum MMR tekur víðari til samráðingarnar við Fíggjarmálaráðið, eiga at bøta um bundnu útreiðslurnar hjá Setrinum. Ráð teirra lesandi er áhugað í at gera tilfar/kanningar um hvørjar útbúgvingar lesandi vilja hava, hesar kunnu tó nýtast í samráðingunum millum Mentamálaráðið og Fíggjarmálaráðið.

Leiðslan hevur fríggjadagin tann 13. februar boðað Mentamálaráðnum frá, at útlitini fyri at játtanin fyri 2015 kemur at halda eru vánalig.

Tá játtan og aktivitetur ikki hanga saman, eigur leiðslan saman við stýrinum at raðfesta virkseimið, soleiðis at játtanin kemur at halda. Leiðslan eigur støðugt at fylgja við gongdini og meta um útlitini fyri, at játtanin stendur mót við virkseimið. Fíggjarjáttanin verður viðgjørd neyvari á komandi stýrisfundi.

Samsvarandi politiska viljanum hevur Fróðskaparsetrið seinnu árinum miðvíst arbeitt við at bjóða út fleiri nýggjar útbúgvingar. Viðhvørt kann ein fáa ta fatan, at politiska skipanin nærur einans hugsar um studentatalið, meðan sami ansur ikki verður vístur granskingini. Tískil kundi tað verið tørvur á einum almennum orðaskifti/kjaki um leiklutin hjá Fróðskaparsetrinum í samfelagnum. Somuleiðis eiga leiðsla og stýrið alsamt at minna myndugleikarnar á, at tað ikki ber til at hugsa studentatalið leyst av granskingini, tí frálæran er grundað á gransking.

Gjørt varð vart við, at Setrið eigur at kanna hvussu stórir partur av BTÚ verður brúktur til hægri útbúgving í Føroyum. Hesi hagtøl kunnu brúkast til samanberingar við onnur norðurlond og mótvegis politisku skipanini.

Stýrisformaðurin og rektarin fara at heita á Mentamálaráðið um at fáa ein fund í lag um fíggjarstøðuna. Leiðslan viðger nærri hvørjar raðfestingar eru møguligar.

### 3. Kunning um góðkenning av nýggjum útbúgvingum

#### a. MA í søgu- og samfelagsfrøði

Útbúgvingin varð lögð fram á seinasta stýrisfundi. Miðað verður eftir at bjóða útbúgvingina út á heysti 2015.

MA í samfelagsfrøði og søgu (masterlæra) eru masterútbúgvingar fyri tey, sum hava staðið bachelorútbúgving í søgu, politikki og umsiting, umframt sosialvísindi og samfelagsplanlegging. Master-læra er skipað út frá tí prinsippi, at tann lesandi innan sítt valda



fakøki ognar sær førleikar á einum altjóða støði, men samstundis verður tikið atlit til, at hvør lesandi eisini ognar sær ein sjálvstøðugan fakligan profil. Master-læra gevur tí bæði eitt víðkað teoretiskt og metodiskt innlit, men leggur dent á at menna eginleikar sum sjálvstøðugt arbeiðslag, grundað á praksislæru og problemorientering. Eitt serligt eyðkenni fyri útbúgvingina er tætt samstarv tey lesandi millum, millum lesandi og granskarumhvørvið á deildini, og uppá tvørs av fakøkjum.

Arbeitt verður við at finna undirvísingarráðgjafar í næstum.

Útbúgvingarprofilurin skal gerast klárur, og útbúgvingin skal sendast til góðkenningar í Mentamálaráðnum. Útbúgvingin krevur eina økta játtan til deildina longu frá 2016.

b. BSc í búskaparfrøði

Útbúgvingin varð lögð fram á seinasta stýrisfundi.

Miðað verður eftir at bjóða útbúgvingina út í 2015 ella 2016, men fíggarliga og fakliga grundarlagið er enn ikki heilt uppá pláss.

TF Holding og Fróðskaparsetur Føroya hava gjørt avtalu um stuðul til uppbygging av búskaparfrøði sum granskingar- og undirvísingarrøki á Fróðskaparsetri Føroya.

Stýrið fegnast um stuðulin til virksemd frá vinnuni, men útbúgvingin má eisini raðfestast á almennu fíggarlógini fyri at tryggja, at útbúgvingin heldur fram.

Útbúgvingarprofilurin skal gerast klárur, og útbúgvingin skal sendast til góðkenningar í Mentamálaráðnum. Útbúgvingin krevur eina økta játtan til deildina longu frá 2016.

c. Jt Nordic Master

Útbúgvingin varð lögð fram á seinasta stýrisfundi. Útbúgvingin verður boðin út í 2015.

Umsóknarfreistin er 1. mai.

Talan um fyrstu roynd at bjóða út eina altjóða útbúgving á enskum á Setrinum.

Útbúgvingin er send til góðkenningar í Mentamálaráðnum.

4. Eftirmetingin av Setrinum

Eftirmetingin varð lögð fram á almennum tíðindafundi í Mentamálaráðnum hin 13. januar.

Brot úr frágreiðingini:



“.....Det er ekspertkomitéens klare opfattelse, at Fróðskaparsetur Føroya ud fra sine vilkår klarer sig godt, og at universitetet også synes at have støtte fra eksterne interessenter, ligesom det har en vigtig betydning i det færøske samfund. Således har ministeriet øget universitetets bevilling, og universitetet arbejder målrettet med strategien. Ikke desto mindre er det også tydeligt, at mulighederne for et styrket universitet er til stede, og at Færøernes Universitet med fordel kan iværksætte en række nye tiltag....”

Kjakast varð um, hvussu frágreiðingin í eftirmetingini verður loftað og førd víðari. Setrið má taka avgerð um, hvussu Setrið kann finna felags stev við Mentamálaráðið, soleiðis at tilmælini í frágreiðingin verða tikin víðari. Eftirmetingin er sum heild rættiliga positiv fyri Setrið, allarhelst tí at talan var um fyrstu eftirmeting av sínum slag, og at eftirmetingin tekur støði í “at eftirmeta fyri at menna”.

Frágreiðingin skal setast á skrá til næsta stýrisfund, soleiðis at stýrið og leiðslan kunnu fara í dýpdina og kjakast um tilmælini, sum frágreiðingin kemur við.

Frágreiðingin eigur somuleiðis at viðgerast innanhýsis á Setrinum, har Ráð teirra lesandi eisini sleppur til orðanna.

#### 5. Løgfrøði

Løgfrøðiútbúgvingin er komin í eina sera óhepna støðu, nú Kári á Rógvi, professari, andaðist eftir stuttari sjúkralegu. Masterútbúgvingin er lögð til rættis fyri árið 2015, men víðari menningin av útbúgvingini er enn óviss. Arbeitt verður við at gera eitt tilmæli til leiðsluna um, hvussu útbúgvingin kann skipast.

#### 6. Uppfylging av málum frá stýrisfundi 19. November 2014

Trivnaður – bótandi átøk:

Fyrisitingarstjórin hevur havt starvsfólkasamrøður við skrivararnar á deildunum. Í skrivandi stund verður arbeitt við at dagføra starvslýsingarnar hjá skrivarunum á Námsvísindadeildini.

Arbeitt verður við at orða ein felags leist starvsfólkasamrøður, sum fevnir um allar starvsfólkabólkar á Setrinum.



Álitisfólkini fyri starvsmannafelagið hava havt fund við rektara og síðani fyrisitingarstjóra og fíggjarleiðara. M.a. hevur verið umrøtt: ógreið arbeiðsviðurskifti og vantandi samskifti við leiðsluna. Bygnaðarbroytingarnar sum hava verið framdar seinastu árin hava helst viðvirkað til hetta. Tosað varð tí um at fáa serfrøðing inn fyri at leggja lag á hvussu arbeiðs- og samskiftisgongdir kunnu skipast betri, fyri á tann hátt at bøta um arbeiðsviðurskiftini og trivnaðin. Arbeitt verður víðari við hesum saman við álitisfólkunum.

Ein mannagongd er orðað fyri at veita starvsfólkum heilsuhjálp. Mannagongdin verður lögð út á felags Z-dreivið í næstum. Næsti fyrisetti hevur, í samráði við rektaran, heimild til at stuðla við heilsuþótandi átøkum, t.d. viðgerð innan fysioterapi.

Eitt ávíst samskifti hevur verið við fysioterapeut um at vegleiða starvsfólkum, hvussu arbeiðsskaðar verða fyribyrgdir.

Gjørt varð vart við, at vit eiga at samskifta við aðrar stovnar, sum hava HR-fólk burturav, til tess at læra av teirra royndum.

## 7. Kunning og umrøða

### a. Starvssetanir

Elin Brimheim Heinesen er sett í starv sum leiðari fyri Lestrarskrivstovuna. Elin byrjar í starvinum 1. apríl 2015.

Vísindastarv í heilsuvísindum – farið til metingar

Vísindastarv í mýlálívfrøði – farið til metingar

Vísindastarv í skaldskapi av manna munn, endurlýst og freistin er farin

Vísindastarv í KT-verkfrøði – er til lýst leyst. Freistin er 16 mars.

Námslektarastarv í sjúkrarøktarfrøði – er lýst leyst. Freistin er 25. mars.

Vaskifólk til Jónas Broncks gøtu – er lýst leyst. Freistin er 18. mars.

Námslektarastarv í orkuverkfrøði – er lýst leyst. Freistin er 13. apríl.

### b. Menningarsáttmáli/avrikssáttmáli við Mentamálaráðið

Mentamálaráðið er farið undir at gera avrikssáttmálar við stovnar undir ráðnum.

Arbeitt verður í lýtuni við at orða eina felags fatan av hugtøkum og innihaldi, sum skal vera í einum tílíkum avrikssáttmála. Fróðskaparsetrið hevur gjørt ítøkilig uppskot um fokusøki, mál og avrik, sum síðani hevur verið viðgjørt á fundi við MMR hin 5. mars. Fundur verður aftur millum partarnar 18. mars. Tá uppskotið til avrikssáttmála er komið eitt sindur meira áleiðis, skal tað viðgerast innanhýsis á Setrinum, í stýrinum og verður sent Rád Teirra Lesandi til ummælis.



c. 50 árs hald

Skipað verður fyri hátíðarhaldi í Norðurlandahúsinum á 50-ára stovningardegi Fróðskaparseturs Føroya mikudagin 20. mai 2015.

Fyrireikingarbólkurin arbeiðir við at skipa dagin. Ætlanin er at býta dagin í tveir partar, einum hátíðarhaldi fyri starvsfólkum á Setrinum fyrrapart og einum almennum hátíðarhaldi seinnapart. Arbeitt verður somuleiðis við at fyrireika eina felags veitslu, fyri lesandi og starvsfólkum.

Stýrið legði dent á, at játtanin er rættiliga avmarkað í lýtuni, tískil er umráðandi, at fyrireikingarbólkurin hevur hetta í huga, tá fyrireikingarnar verða gjørdar. Somuleiðis varð gjørt vart við, at skráin er heldur drúgv.

d. Politiska skipanin kunnað um strategi

Rektarin hevur kunnað landsstýrið um strategiina. Næsta stig er at kunna politisku flokkarnar einsæris. Higartil er strategiin lögð fram fyri Miðflokkinn, Sjálvstýrisflokkinn, Javnaðarflokkinn og Tjóðveldi.

e. Akademiska ráðið

Fýra fundir hava verið í Akademiska Ráðnum. Ráðið hevur serliga viðgjørt, hvussu Setrið skal umsita ásetingina í § 4a, stk. 3. í lógini fyri Setrið.

“Heiðursheitið, philosophiae doctor honoris causa, stytt ph.d.h.c., kann verða latið fólkum, sum hevur gjørt vart við seg vísindaliga á annan hátt. Stýrið tekur avgerð eftir tilmæli frá rektaranum.”

Vísindafólk kunnu senda uppskot/tilmæli um evni til heiðursdøktara til Akademiska Ráðið. Akademiska Ráðið viðger móguligar innstillingar og góðkennir at tær verða sendar til metingar. Tá ið uppskot um heiðursdøktara hevur verið til meting, ger rektarin tilmæli til stýrið.

f. Politikk fyri móttøku av stuðli

Sum nevnt frammanfyri, sí undir 3 b, hevur TF Holding veitt Fróðskaparsetrinum munadyggan stuðul til at byggja upp búskaparfrøði sum undirvísingar- og granskingarøki. Hetta er aðru ferð innan stutta tíð, at Setrið fær stuðul frá privatari fyriritøku í sambandi við útbúgvingar.





Avtalurnar, sum eru gjørdar um stuðul, eru greiðar og uttan treytir um ávirkan á innihald í undirvísing og/ella ávirkan á granskingina. Stýrið er tó samt um, at leiðslan eigur at orða ein greiðan politikk fyri móttøku av stuðli, soleiðis at eingin ivi er um, at gransking og undirvísing á Fróðskaparsetrinum er óheft av fíggarligum áhugamállum. Málið eigur at verða lagt fyri aftur stýrið á fundinum í september 2015.

#### 8. Ymiskt:

Umboðið fyri Ráð Teirra Lesandi kunnaði um virkseimið hjá Ráðnum.

Ráð Teirra Lesandi hevur valt tveir limir í akademiska ráðið - ein frá hvørjari megindeild.

Ráð Teirra Lesandi haft Setur café hvørt fríggjakvøld. Tað er sera ymiskt hvussu væl caféin er vitjað, men hon hevur sínar føstu kundar; eins og hon gevur yvirskot. Ráðið umsitur eisini lyklar og kaffi til Bókbindaragøtu soleiðis, at lesandi altíð hava møguleika at brúka hølið til bólkaarbeiði og skúlatíng. Hølini eru nógv brúkt seinastu hálvuna - serliga beint fyri jól, tá ið tað er próvtøkutíð.

Móttøkan av Ráði Teirra Lesandi hevur verið góð á Setrinum, og hevur ráðið verið bjóðað til fundir við leiðsluna, lestrarvegleiðararnar o.a.

Í skrivandi stund verður arbeitt við vali av stýrslimi, tutor-skipan og uppfylging av kunning um ráðið. Somuleiðis verður arbeitt við at gera eina felags lestrarhondbók fyri Setrið.

Á onkrum deildum (SSD/SFD) vanta skrivarar. Stýrið bað leiðsluna kanna møguleikan fyri at seta skrivstovulærning, ið kann lærast upp frá grundini sum skrivari á universiteti.

Starvsfólkaumboðið fýltist á, at deildarskrivstovunar merkja ov lítið til at skrivstovurnar hava fingið størri heimildir.

Stýrið gjørt vart við at fráfallið á Náttúruvísinda og Føroyamálsdeildini er rættiliga høgt, og tiltøk eiga at verða sett í verk fyri at bøta um støðuna. Fráfallið á FMD hevur verið rættiliga stórt seinastu árin, m.a. tí fleiri umsøkjara ikki velja føroyskt sum fyrstu raðfesting.

Útbúgvingin eigur møguliga at verða endurskoðað við tí fyri eyga, at økja skeiðstilboðini fyri at víðka studentargrundarlagið.

Juanna hevur ikki møguleika at mæta á næsta stýrisfundi, men ætlar at luttaka umvegis skype.

Næsti stýrisfundur verður hósdagin 28. mai 2015

Skjøl:



- i. Fíggjarætlan 2015
- ii. KT váðameting fyri Setrið
- iii. Samskipti við MMR um framskrivingar

Skrivað hevur Jørgen Meitilberg